

**சாராம்சம்:** இனிய குழந்தைகளே, உங்களுடைய பாக்கியத்தை மேன்மையானதாக்குவதற்கு, நீங்கள் எவருடனாவது பேசும்போதும் அல்லது எவரையாவது பார்க்கும்போதும் உங்களுடைய புத்தியின் யோகம் ஒரேயொரு தந்தையுடன் இணைக்கப்பட்டிருக்கட்டும்.

**கேள்வி:** புதிய உலகை ஸ்தாபிப்பதற்குக் கருவிகளாக இருக்கும் குழந்தைகள் தந்தையிடமிருந்து என்ன வழிகாட்டல்களைப் பெறுகிறார்கள்?

**பதில்:** குழந்தைகளே, இப் பழைய உலகுடன் உங்களுக்கு எந்தவிதத் தொடர்பும் கிடையாது. உங்களுடைய இதயத்தில் இப் பழைய உலகின் மீது பற்றுக் கொள்ளாதீர்கள். நீங்கள் எந்தச் செயல்களையும் ஸ்ரீமத்திற்கு எதிராகச் செய்யாதிருப்பதையும், ஆன்மீகச் சேவைக்கு நீங்கள் கருவிகள் ஆகுவதையும் சோதித்துப் பாருங்கள்.

**பாடல்:** கள்ளங்கபடமற்ற பிரபுவைப் போன்று தனித்துவமானவர் எவருமில்லை!

ஓம் சாந்தி. இப்பொழுது பாடல்களைச் செவிமடுக்க வேண்டிய அவசியமில்லை. பொதுவாக, பக்தர்கள் பாடல்களைப் பாடுவதுடன் அவற்றைச் செவிமடுக்கின்றார்கள். நீங்கள் ஒரு கல்வியைக் கற்கிறீர்கள். இப் பாடல்கள் குறிப்பாகக் குழந்தைகளாகிய உங்களுக்காக இயற்றப்பட்டுள்ளன. தந்தை உங்களுடைய பாக்கியத்தை மேன்மையானதாக்குகிறார் என்பதைக் குழந்தைகளாகிய நீங்கள் அறிவீர்கள். இப்போது நாங்கள் தந்தையை நினைவுசெய்வதுடன், தெய்வீகக் குணங்களையும் கிரகிக்க வேண்டும். நீங்கள் இலாபத்தையா அல்லது இழப்பையா ஏற்படுத்துகின்றீர்கள் என உங்களுடைய அட்டவணையைச் சோதித்துப் பாருங்கள். என்னிடம் ஏதாவது பலவீனங்கள் உள்ளனவா? உங்களுடைய பாக்கியத்தில் இழப்பை ஏற்படுத்தக்கூடிய பலவீனம் ஏதாவதிருந்தால், நீங்கள் அப் பலவீனத்தை நீக்க வேண்டும். இவ்வேளையில், நீங்கள் ஒவ்வொருவரும் உங்களுடைய பாக்கியத்தை மேன்மையானதாக்கிக் கொள்ள வேண்டும். ஒரேயொரு தந்தையையன்றி வேறு எவரையும் நீங்கள் நினைவு செய்யாதிருந்தால் மட்டுமே உங்களால் இலக்ஷ்மி அல்லது நாராயணனாக முடியும் என நீங்கள் விளங்கப்படுத்துகின்றீர்கள். எவருடனாவது பேசும்போது அல்லது எவரையாவது பார்க்கும்போது, உங்களுடைய புத்தியின் யோகம் ஒரேயொருவருடன் இணைக்கப்பட்டிருக்க வேண்டும். ஆத்மாக்களாகிய நாங்கள் தந்தையை மட்டுமே நினைவுசெய்ய வேண்டும். நாங்கள் தந்தையின் கட்டளைகளைப் பெற்றிருக்கிறோம்: என்னைத் தவிர வேறு எவர் மீதும் உங்களுடைய இதயத்தில் பற்று வைக்காமல், தெய்வீகக் குணங்களைக் கிரகியுங்கள். தந்தை விளங்கப்படுத்துகிறார்: உங்களுடைய 84 பிறவிகள் இப்போது பூர்த்தியாகியுள்ளன. நீங்கள் இப்போது சென்று இராச்சியத்தில் முதல் இலக்க அந்தஸ்தைக் கோர வேண்டும். நீங்கள் இராச்சியத்தில் வீழ்ச்சி அடைந்து பிரஜைகளில் ஒருவராகுவதுடன், அந்தப் பிரஜைகளின் மத்தியிலும் தாழ்ந்த பிரஜைகளில் ஒருவராக ஆகுவதாக இருக்கக்கூடாது. இல்லை; தொடர்ந்தும் உங்களைச் சோதித்துப் பாருங்கள். தந்தையைத் தவிர வேறு எவராலும் இந்த விளக்கத்தை வழங்க முடியாது. தந்தையையும் ஆசிரியரையும் நினைவுசெய்வதனால், தண்டனை பெறத்தக்க எதனையும் நீங்கள் செய்வதில் பயம் காணப்படும். பக்தி மார்க்கத்திலும், பாவம் செய்வதனால் தங்களுக்கான தண்டனையைச் சேகரிக்கின்றார்கள் என்பதை அவர்கள் புரிந்துகொள்கின்றனர். இப்பொழுது மட்டுமே நீங்கள் மூத்த பாபாவிடமிருந்து வழிகாட்டல்களைப் பெற்றுக் கொள்கிறீர்கள், இவை ஸ்ரீமத் என்று அழைக்கப்படுகின்றன. ஸ்ரீமத்தைப் பின்பற்றுவதனால் நீங்கள் மேன்மையானவர்கள் ஆகுகிறீர்கள் என்பதைக் குழந்தைகளாகிய நீங்கள் அறிவீர்கள். நீங்கள் ஸ்ரீமத்திற்கு எதிராக எதனையும் செய்கிறீர்களா என உங்களையே சோதித்துப் பாருங்கள். நீங்கள் விரும்பாத எதனையும் நீங்கள் செய்யக்கூடாது. நல்லது, தீயது என்பவற்றுக்கிடையிலான வேறுபாட்டை நீங்கள் இப்போது புரிந்துகொள்கிறீர்கள்; முன்னர் நீங்கள் இதனைப் புரிந்துகொள்ளவில்லை. பல பிறவிகளுக்கு உங்கள் செயல்களை நடுத்தரமானதாக்கக்கூடிய செயல்களைச் செய்வதற்கு நீங்கள் இப்போது கற்கிறீர்கள். இந்த வேளையில், ஐந்து விகாரங்களும் அனைவரிலும் உள்ளன. நீங்கள் இப்போது மிக நல்ல முயற்சி செய்து கர்மாதீத ஆகவேண்டும். அத்துடன் தெய்வீகக் குணங்களையும் கிரகியுங்கள். காலம் மிக மிகச் சிக்கலாகுவதுடன், உலகமும் மோசமாகுகிறது. நாளுக்கு நாள், விடயங்கள் மேலும் மோசமான நிலையை மாத்திரம் அடையும். உங்களுக்கு இந்த உலகத்துடன் தொடர்பு அற்றிருப்பது போன்றுள்ளது. உங்களுடைய தொடர்பு, இப்போது ஸ்தாபிக்கப்படுகின்ற, புதிய உலகுடனாகும். புதிய உலகை ஸ்தாபிப்பதில் நாங்கள் கருவிகள் ஆகுகிறோம் என்பதை நீங்கள் அறிவீர்கள். எனவே, உங்கள் இலக்கும் குறிக்கோளும் உங்கள் முன்னால் உள்ளன: நான் அவர்களைப் போன்று ஆகவேண்டும். உங்களுக்குள் எந்தவித அசுர குணங்களும் இல்லாதிருக்கட்டும். ஆன்மீகச் சேவையில் ஈடுபடுவதன் மூலம், பெருமளவு முன்னேற்றம் ஏற்பட முடியும். நீங்கள் கண்காட்சிகளையும் அருங்காட்சியகங்களையும் திறந்து வைக்கும்போது, பலர் வருவார்கள் என்றும், அதனால் அவர்கள் தந்தையை நினைவுசெய்ய ஆரம்பிக்கும் வகையில், நீங்கள் தந்தையின் அறிமுகத்தை அவர்களுக்கு வழங்க முடியும் என்றும் நீங்கள் நம்புகிறீர்கள். நாள் முழுவதும், நீங்கள் இந்த எண்ணங்களையே கொண்டிருக்க வேண்டும். நிலையம் ஒன்றைத் திறந்து சேவையை அதிகரியுங்கள். உங்களிடம் சகல இரத்தினங்களும் உள்ளன. நீங்கள் தெய்வீகக் குணங்களைக் கிரகிப்பதற்குத் தந்தை தூண்டுவதுடன், உங்களுக்குப் பொக்கிஷங்களையும் வழங்குகிறார். இங்கு அமர்ந்திருக்கும்போது, உலகின் ஆரம்பம், மத்தி, இறுதியை நீங்கள் அறிவீர்கள் என்பது உங்களுடைய புத்தியில் உள்ளது. நீங்கள் தூய்மையாகவும் இருக்கிறீர்கள். உங்களுடைய எண்ணங்கள், வார்த்தைகள் அல்லது செயல்களினூடாக எந்தவிதத் தீய செயல்களையும் செய்யக்கூடாது. இந்த விடயத்தில் நீங்கள் உங்களை மிகக் கவனமாகச் சோதித்துப் பார்க்க வேண்டும். தந்தை தூய்மையற்றவர்களைத் தூய்மையாக்குவதற்கு வந்துள்ளார். அவர் தொடர்ந்தும் இதற்கான வழிமுறைகளை உங்களுக்குக்

காட்டுகிறார். நீங்கள் தொடர்ந்தும் இந்த வழிமுறைகளைப் பற்றிச் சிந்தித்து, அவற்றினால் உங்களைக் களிப்பூட்ட வேண்டும். நிலையம் ஒன்றைத் திறந்து, பலருக்கும் அழைப்பிதழை வழங்கிப் பின்னர் அங்கிருந்து அவர்களுக்கு மிகுந்த அன்புடன் விளங்கப்படுத்துங்கள்: இப்பழைய உலகம் அழிக்கப்படவுள்ளது. அனைத்திற்கும் முதலில், புதிய உலகின் ஸ்தாபனை மிகவும் அத்தியாவசியமானது. சங்கமயுகத்திலேயே ஸ்தாபனை இடம்பெறுகிறது. இப்போது சங்கமயுகம் என்பதையே மக்கள் அறிய மாட்டார்கள். இப்போது புதிய உலகின் ஸ்தாபனைக்கும் பழைய உலகின் விநாசத்திற்குமான சங்கமம் என்பதை நீங்கள் விளங்கப்படுத்த வேண்டும். ஸ்ரீமத்தைப் பின்பற்றுவதன் மூலம் புதிய உலகம் ஸ்தாபிக்கப்படுகிறது. புதிய உலகின் ஸ்தாபனைக்கான வழிகாட்டல்களைத் தந்தையைத் தவிர வேறு எவராலும் வழங்க முடியாது. தந்தை மட்டுமே வந்து புதிய உலகினை அங்குரார்ப்பணம் செய்யுமாறு குழந்தைகளாகிய உங்களைத் தூண்டுகிறார். அவர் இதனைத் தனித்துச் செய்ய மாட்டார்; அவர் தனது குழந்தைகள் அனைவரினதும் உதவியைப் பெறுகின்றார். அவர்கள் எதனையாவது அங்குரார்ப்பணம் செய்வதற்கு, எவரின் உதவியையும் பெற மாட்டார்கள், ஆனால் அவர்கள் சென்று, கத்தியால் ரிப்பனை வெட்டுவார்கள். இங்கு, அவ்வாறில்லை. இங்கு, பிராமணக் குலத்தின் அலங்காரங்களான நீங்கள் உதவியாளர்கள் ஆகுகிறீர்கள். மனிதர்கள் அனைவரும் தங்கள் பாதையை முற்றிலும் மறந்து விட்டார்கள். தூய்மையற்ற உலகைத் தூய்மையாக்குவது தந்தை ஒருவரின் பணி மாத்திரமே ஆகும். தந்தை மட்டுமே புதிய உலகை ஸ்தாபிக்கிறார், அதற்காகவே அவர் உங்களுக்கு ஆன்மீக ஞானத்தை வழங்குகிறார். புதிய உலகை ஸ்தாபிப்பதற்குத் தந்தையிடம் வழிமுறை உள்ளதென்பதை நீங்கள் அறிவீர்கள். பக்தி மார்க்கத்தில் மக்கள் அவரைக் கூவி அழைக்கின்றார்கள்: ஓ தூய்மையாக்குபவரே, வாருங்கள்! மக்கள் தொடர்ந்து சிவனை வழிபட்டாலும், தூய்மையாக்குபவர் யார் என்பதை அவர்கள் அறிய மாட்டார்கள். அவர்கள் சந்தோஷமற்றிருக்கும்போது, அவரை நினைவுசெய்து, “ஓ கடவுளே! ஓ இராமா!” என்று கூறுகிறார்கள். அசரீரியானவரும் இராமர் என்றழைக்கப்படுகிறார். அசரீரியானவர் அதிமேலான கடவுள் என்று அழைக்கப்படுகிறார். எவ்வாறாயினும், மக்கள் மிகவும் குழப்பம் அடைந்துள்ளார்கள். அவர்கள் பனிமூட்டத்திற்குள் தொலைந்து போயுள்ளதாகத் தோன்றுகிறது! தந்தை வந்து உங்களுடைய குழப்பத்தை நீக்கியுள்ளார். இது ஓர் எல்லையற்ற விடயம். அவர்கள் பாரியதொரு காட்டில் அகப்பட்டுள்ளார்கள். நீங்கள் எந்தக் காட்டில் இருந்தீர்கள் என்பதை நீங்கள் உணரும்படி தந்தை செய்துள்ளார். இந்த உலகம் பழையதென்றும், அது இப்போது அதன் இறுதியில் உள்ளது என்பதையும் நீங்கள் இப்போது அறிவீர்கள். மக்கள் பாதையை அறியவே மாட்டார்கள்! அவர்கள் தொடர்ந்தும் தந்தையைக் கூவியழைக்கிறார்கள். நீங்கள் இப்போது கூவியழைப்பதில்லை. குழந்தைகளாகிய நீங்கள் இப்போது நாடகத்தின் ஆரம்பம், மத்தி, இறுதியை அறிவீர்கள், அதுவும் வரிசைக்கிரமமானதே ஆகும். இதனை அறிந்தவர்கள் மிகவும் சந்தோஷமாக இருக்கிறார்கள். அவர்கள் மற்றவர்களுக்குப் பாதையைக் காட்டுவதில் ஈடுபட்டுள்ளார்கள். தந்தை தொடர்ந்தும் கூறுகிறார்: பெரிய நிலையங்களைத் திறவுங்கள். உங்களிடம் பெரிய படங்கள் இருந்தால் மக்களால் இலகுவாகப் புரிந்துகொள்ள முடியும். வரைபடங்கள் (போஸ்டர்கள்) நிச்சயமாகக் குழந்தைகளுக்குத் தேவைப்படுகின்றன; இதுவும் ஒரு பாடசாலை என்பதை நீங்கள் காட்ட வேண்டும். இங்குள்ள இந்த வரைபடங்கள் அற்புதமானவை. பாடசாலைகளில் உள்ள வரைபடங்களில் அவர்கள் எல்லைக்குட்பட்ட விடயங்களையே கொண்டிருக்கிறார்கள். இவை எல்லையற்ற விடயங்களாகும். இதுவும் ஒரு பல்கலைக்கழகமே ஆகும். இதில் உலகின் ஆரம்பம், மத்தி, இறுதியின் இரகசியங்களைத் தந்தை எங்களுக்கு விளங்கப்படுத்தி, எங்களைத் தகுதிவாய்ந்தவர்கள் ஆக்குகிறார். மனிதர்களைத் தேவர்களாக மாற்றும் இறை பல்கலைக்கழகம் இதுவேயாகும். ‘உலக ஆன்மீகப் பல்கலைக்கழகம்’ என்று எழுதப்படுகிறது. இது ஓர் ஆன்மீகப் பல்கலைக்கழகம் ஆகும். ‘இறை பல்கலைக்கழகம்’ (விஷ்வ வித்தியாலயம்) என்று எழுதுவதன் மூலம் மக்களால் புரிந்துகொள்ள முடியாது. ‘பல்கலைக்கழகம்’ என்ற வார்த்தையை நீங்கள் எழுத வேண்டும். இதைப் போன்ற இறை பல்கலைக்கழகம் வேறு எதுவும் இல்லை. சில அழைப்பிதழ்களில் சில வார்த்தைகள் தவறியிருப்பதை பாபா பார்த்துள்ளார். நிச்சயமாக ‘பிரஜாபிதா’ என்ற வார்த்தையையும் எழுத வேண்டும் என பாபா உங்களுக்குப் பல தடவைகள் கூறியுள்ளார். அவ்வாறிருந்தும், குழந்தைகள் அதனைச் செய்ய மறக்கிறார்கள். இது பெரியதொரு இறை கல்லூரி என்பதை மக்கள் அறியும் வகையில் வாசகம் மிகச்சரியாக எழுதப்பட வேண்டும். சேவையில் ஈடுபட்டுள்ள மிக நல்ல சேவாதாரிக் குழந்தைகள் தங்கள் இதயங்களில் குறிப்பிட்ட நிலையங்களுக்குச் சென்று, அவற்றை ஈடேற்றுவதற்கான விருப்பத்தைக் கொண்டுள்ளார்கள்; அந்த நிலையங்கள் பின்தங்கியிருப்பதனால், அவர்கள் சென்று அவற்றை மீண்டும் உயிர்ப்பிக்க விரும்புகிறார்கள். ஏனெனில் மாயை எத்தகையவள் எனில், அவள் அவர்களை மீண்டும் மீண்டும் உறங்கச் செய்ய வைப்பவள். தாங்கள் சுயதரிசனச் சக்கரதாரிகள் என்பதையும் அவர்கள் மறந்து விடுகிறார்கள். மாயை அதிகளவு எதிர்ப்பினை உருவாக்குகிறாள். நீங்கள் ஒரு யுத்தகளத்தில் இருக்கிறீர்கள். மாயை உங்களுடைய தலையைத் திருப்பி உங்களைத் தவறானதொரு வழிகாட்டலில் இட்டுச் செல்லாதிருப்பதில் நீங்கள் மிகவும் எச்சரிக்கையாக இருக்க வேண்டும். பலர் மாயையின் புயல்களால் பாதிக்கப்படுகிறார்கள். இளைஞரோ முதியவர்களோ, அனைவரும், யுத்தகளத்தில் இருக்கிறார்கள். மாயையின் புயல்களால் பலசாலிகளைத் தடுமாறச் செய்ய முடியாது. அந்த ஸ்திதியும் வரவுள்ளது. தந்தை விளங்கப்படுத்துகிறார்: காலம் மிகத் தீமையானதாகவும், நிலைமைகள் மிகத் தீமையானவையாகவும் உள்ளன. இராச்சியங்கள் அனைத்தும் அழியப் போகின்றன. அவர்கள் அனைவரையும் சிம்மாசனத்தில் இருந்து கீழிறக்குவார்கள், அதன்பின்னர், உலகம் முழுவதிலும் மக்களாட்சியே நிலவும். நீங்கள் உங்களுடைய புதிய

இராச்சியத்தை ஸ்தாபிப்பதால், இங்குள்ள இராச்சியங்களின் சுவடுகள் அனைத்தும் முடிவிற்கு வந்துவிடும். அதன்பின்னர் மக்களாட்சியே தொடரும். மக்களாட்சியின் போதே அவர்களுக்கிடையே சண்டை சச்சரவுகள் ஏற்படும். உண்மையில், சுய இராச்சியமோ அல்லது இராம இராச்சியமோ கிடையாது. இதனாலேயே, உலகம் முழுவதும் சண்டை நிகழ்கிறது. தற்காலத்தில், எங்கும் பெருமளவில் குழப்பம் நிலவுகிறது. நீங்கள் உங்களுடைய சொந்த இராச்சியத்தை ஸ்தாபிக்கிறீர்கள் என்பதை நீங்கள் அறிவீர்கள். நீங்கள் அனைவருக்கும் பாதையைக் காட்டுகிறீர்கள். தந்தை கூறுகிறார்: சதா என்னை மட்டும் நினைவு செய்யுங்கள். தந்தையின் நினைவில் நிலைத்திருந்து மற்றவர்களுக்கு ஆத்ம உணர்வுடையவர்கள் ஆகும்படி கூறுங்கள். சரீர உணர்வினைத் துறவுங்கள். நீங்கள் ஒவ்வொருவரும் ஆத்ம உணர்வுடையவர்கள் ஆகியுள்ளீர்கள் என்பதல்ல. இல்லை, நீங்கள் இன்னமும் இவ்வாறு ஆகவேண்டும். நீங்கள் முயற்சி செய்வதுடன் மற்றவர்களையும் அவ்வாறு செய்யத் தூண்டுகிறீர்கள். நீங்கள் நினைவில் நிலைத்திருப்பதற்கு முயற்சி செய்கிறீர்கள், பின்னர் நீங்கள் மற்றவரிடமிருந்து நீங்கள் குழந்தைகளுக்கு அதிகளவில் விளங்கப்படுத்துகிறீர். நீங்கள் மிக நல்ல ஞானத்தைப் பெறுகிறீர்கள். தூய்மையாக இருப்பதே பிரதானமான விடயமாகும். தந்தை உங்களைத் தூய்மையாக்குவதற்காக வந்துள்ளார், எனவே நீங்கள் தூய்மையற்றவர்கள் ஆகக்கூடாது. நீங்கள் நினைவினுடாக மட்டுமே சதோபிரதான் ஆகுவீர்கள் என்பதை மறக்காதீர்கள். இதிலேயே மாயை தடைகளை உருவாக்கி உங்களை மறக்கச் செய்கிறாள். இரவுகலாகத் தந்தையை நினைவுசெய்து, சதோபிரதான் ஆகுவதற்கான அக்கறையை நீங்கள் கொண்டிருக்க வேண்டும். இறுதியில், வேறு எவரையும்ன்றி, ஒரேயொரு தந்தையை மட்டும் நினைவு செய்யும்படி உங்களுடைய நினைவு மிக உறுதியானதாக இருக்க வேண்டும். கண்காட்சிகளிலும், அனைத்திற்கும் முதலில், அந்த ஒரேயொருவரே அதிமேலான கடவுளாகிய, அனைவருடைய தந்தையும் என விளங்கப்படுத்துங்கள். அந்த ஒரேயொருவரே அனைவருக்கும் தந்தையாகவும், தூய்மையாக்குபவராகவும், அனைவருக்கும் சர்க்கரியை அருள்பவராகவும் இருக்கிறார். அவர் மாத்திரமே சவர்க்கத்தை உருவாக்குபவர். தந்தை சங்கமயுகத்தில் மட்டுமே வருகிறார் என்பதைக் குழந்தைகளாகிய நீங்கள் இப்போது அறிவீர்கள். தந்தை மட்டுமே உங்களுக்கு இராஜ்யோகத்தைக் கற்பிக்கிறார். அந்த ஒரேயொருவரைத் தவிர வேறு எவராலும் தூய்மையாக்குபவராக இருக்க முடியாது. அனைத்திற்கும் முதலில், நீங்கள் தந்தையின் அறிமுகத்தை வழங்க வேண்டும். இப்போது, நீங்கள் ஒவ்வொருவருக்கும் தனித்தனியாக இருந்து ஒவ்வொரு படத்தையும் விளங்கப்படுத்தினால், எவ்வாறு உங்களால் அத்தகைய பெரியதொரு கூட்டத்திற்கு விளங்கப்படுத்த முடியும்? எவ்வாறாயினும், தந்தையின் படத்தை விளங்கப்படுத்துவதே முதலாவதும் முதன்மையானதுமான விடயமாகும். பலர் வழிபடப்படுகின்றனர், இருந்தாலும், ஞானம் ஒரேயொருவருடையது என்பதை நீங்கள் விளங்கப்படுத்த வேண்டும். தந்தை குழந்தைகளாகிய உங்களுக்குப் பல்வேறு வழிமுறைகளைக் காட்டுகிறார். ஒரேயொரு தந்தை மட்டுமே தூய்மையாக்குபவர். அவர் உங்களுக்குப் பாதையையும் காட்டுகிறார். எப்போது கீதை கூறப்பட்டது என்பது எவருக்கும் தெரியாது. துவாபர யுகத்தைச் சங்கம யுகம் என்று அழைக்க முடியாது. தந்தை ஒவ்வொரு யுகத்திலும் வருவதில்லை. மனிதர்கள் முற்றிலும் குழப்பம் அடைந்துள்ளார்கள். நாள் முழுவதும், மற்றவர்களுக்கு எவ்வாறு விளங்கப்படுவது என்று மட்டுமே நீங்கள் சிந்திக்கிறீர்கள். தந்தை உங்களுக்கு வழிகாட்டல்களை வழங்க வேண்டியுள்ளது. உங்களால் முழு முரளியையும் ஒலிப்பதிவு நாடாவில் செவிமடுக்க முடியும். சிலர் தாங்கள் ஒலிப்பதிவு நாடாவில் செவிமடுப்பதாகவும், ஆனால் ஏன் தாங்கள் பாபா கூறுவதை நேரடியாகவே செவிமடுக்கக்கூடாது எனவும் எண்ணுவதனால், அவர்கள் இங்கு நேரடியாக வருவதாகக் கூறுகிறார்கள். குழந்தைகளாகிய நீங்கள் பெருமளவு சேவை செய்து மற்றவர்களுக்குப் பாதையைக் காட்ட வேண்டும். மக்கள் கண்காட்சிகளுக்கு வரும்போது, அது மிக நல்லது எனக் கூறுகிறார்கள், ஆனால் அவர்கள் வெளியே மாயையின் சூழலிற்குள் சென்றதும், அனைத்தும் பறந்து விடுகின்றன. அவர்கள் ஞானத்தைக் கடைவதில்லை. அப்போது நீங்கள் அவர்களுடன் தொடர்ந்தும் தொடர்பினை ஏற்படுத்த வேண்டும். அவர்கள் வெளியே செல்லும்போது, மாயை அவர்களை இழுத்து விடுகிறாள்; அவர்கள் நாளாந்த விடயங்களில் ஈடுபடுகிறார்கள். இதனாலேயே மதுவனம் நினைவுகூரப்படுகிறது. நீங்கள் இப்போது புரிந்துணர்வினைப் பெற்றுள்ளீர்கள். கீதையின் கடவுள் யார் என்பதை உங்களால் எங்கு சென்றும் விளங்கப்படுத்த முடியும். இப்போது அவர்கள் செய்வதைப் போன்று, முன்னர் நீங்களும் சென்று தலைவணங்கியதுண்டு. நீங்கள் இப்போது முற்றிலும் மாறிவிட்டீர்கள். நீங்கள் பக்தி செய்வதை நிறுத்தி விட்டீர்கள். நீங்கள் இப்போது மனிதர்களில் இருந்து தேவர்களாக மாறுகிறீர்கள். நீங்கள் உங்களுடைய புத்திகளில் சகல ஞானத்தையும் கொண்டிருக்கிறீர்கள். பிரஜாபிதா பிரம்ம குமார்கள், குமாரிகளைப் பற்றி மற்றவர்கள் என்ன அறிவார்கள்? உண்மையில் அவர்களும் பிரஜாபிதா பிரம்மகுமார்கள், குமாரிகளே என நீங்கள் விளங்கப்படுத்துகிறீர்கள். இந்த வேளையிலேயே பிரம்மாவின்னுடாக ஸ்தாபனை இடம்பெறுகிறது. நிச்சயமாகப் பிராமணக் குலமும் இருக்க வேண்டும். பிராமணக் குலம் சங்கம யுகத்திலேயே உள்ளது. ஆரம்ப நாட்களில், பிராமணர்களின் உச்சிக்குடுமி மிகவும் பிரபல்யமாக இருந்தது. அவர்களுடைய உச்சிக்குடுமியை அல்லது சால்வைகளை வைத்தே அவர்கள் இந்துக்கள் என இனங்காணப்பட்டார்கள். இப்போது அந்தச் சின்னங்களும் மறைந்து விட்டன. நீங்கள் பிராமணர்கள் என்பதை இப்போது நீங்கள் அறிவீர்கள். பிராமணர்கள் ஆகிய பின்னர் நீங்கள் தேவர்கள் ஆக முடியும். பிராமணர்களே புதிய உலகை ஸ்தாபித்தவர்கள். யோக சக்தியால் நீங்கள் சதோபிரதான் ஆகுகிறீர்கள். நீங்கள் உங்களுடைய சோதித்துப் பார்க்க வேண்டும். எந்தவிதமான அசுர குணங்களும் இருக்கக்கூடாது. உவ்நீர் போன்று ஆகாதீர்கள். இது ஒரு யாகமாகும். எங்கு யாகம்

நடந்தாலும் அங்கு அனைவரும் பராமரிக்கப்படுகின்றார்கள். யாகங்களைப் பராமரிப்பதற்கு நம்பிக்கைப் பொறுப்பாளர்கள் உள்ளார்கள். சிவபாபாவே அதிபதியாவார். இந்தப் பிரம்மா ஒரு நம்பிக்கைப் பொறுப்பாளர். யாகம் பராமரிக்கப்பட வேண்டும். குழந்தைகளாகிய உங்களுக்கு எது தேவைப்பட்டாலும், நீங்கள் அதனை யக்குத்திலிருந்து பெற்றுக் கொள்ளலாம். நீங்கள் மற்றவர்களிடமிருந்து எதனையாவது ஏற்றுக் கொண்டு அதனை அணிந்தால், தொடர்ந்தும் நீங்கள் அவர்களை நினைவு செய்வீர்கள். உங்களுடைய புத்தியின் இரேகை இதையிட்டு மிகத்தெளிவாக இருக்க வேண்டும். நீங்கள் இப்போது வீடு திரும்ப வேண்டும். மிகச்சிறிதளவு காலமே எஞ்சியுள்ளது. எனவே, மிக உறுதியாக நினைவு யாத்திரையில் இருங்கள். இந்த ஒரேயொரு முயற்சியை மாத்திரமே நீங்கள் செய்ய வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாரம்சம்:

1. முன்னேறுவதற்கு, ஆன்மீகச் சேவையில் ஈடுபடுங்கள். நீங்கள் பெற்றுள்ள ஞான இரத்தினங்கள் அனைத்தையும் கிரகித்து, மற்றவர்களும் அதனையே செய்யத் தூண்டுங்கள்.
2. உங்களில் ஏதாவது அசுர குணங்கள் இல்லாதிருப்பதைச் சோதியுங்கள். நான் ஒரு நம்பிக்கைப் பொறுப்பாளராக வாழ்கிறேனா? நான் எப்போதாவது உவர்நீர் போன்று ஆகுகிறேனா? எனது புத்தியின் இரேகை தெளிவாக உள்ளதா?

**ஆசீர்வாதம்:** நீங்கள் உங்கள் தூய, ஆக்கபூர்வமான எண்ணங்களின் மூலம் அதீந்திரிய சுகத்தை அனுபவம் செய்து, ஞானக்கடலில் அமிழ்ந்தவர்கள் ஆவீர்களாக.

கடலில் வசிக்கின்ற உயிரினங்கள் அனைத்தும் கடலிலேயே இருப்பதுடன், வெளியே வருவதற்கும் விரும்புவதில்லை - மீன்கள் கடலிலிலேயே உள்ளன - கடலும் நீருமே அவற்றின் உலகம் ஆகும். அதேபோன்று குழந்தைகளாகிய நீங்களும் உங்கள் தூய, ஆக்கபூர்வமான எண்ணங்களின் மூலம் ஞானக்கடலாகிய, தந்தையில் சதா அமிழ்ந்திருக்க வேண்டும். நீங்கள் கடலில் அமிழ்ந்திருப்பதை அனுபவம் செய்யும் வரை, உங்களால் அதீந்திரிய சுகம் எனும் ஊஞ்சலில் ஊஞ்சலாடுவதையோ அல்லது சதா சந்தோஷத்தில் இருப்பதையோ அனுபவம் செய்ய முடியாதிருக்கும். இதற்கு, நீங்கள் ஏகாந்தத்தில் இருக்க வேண்டும், அதாவது, அகநோக்குடையராகி, ஏனைய அனைத்துக் கவர்ச்சிகளினதும் அதிர்வலைகள் உட்புக முடியாதவர்கள் ஆகுங்கள்.

**சுலோகம்:** உங்கள் முகத்தைப் புள்ளியாகிய தந்தை தென்படுகின்ற, ஒரு நடமாடும் அருங்காட்சியகமாக ஆக்குங்கள்.

\*\*\*ஓம் சாந்தி\*\*\*